

حضرت شاہ غلام علی دہلوی

Page 01 of 10

جنگل کی فضاء اللہ تبارک تعالیٰ کے ذکر بالعجمہ سے معمور تھی، اس آواز میں درد بھی تھا، محبت بھی تھی، ترب بھی تھی اور اتحاد بھی۔ چند پرند بھی خاموش تھے جیسے وہ بھی اس آواز سے مسحور ہو گئے ہوں۔ یوں محسوس ہوتا تھا کہ جیسے آسمان سے خدائے لمیزل کی رحمتوں اور برکتوں کا نزول ہو رہا ہو۔ اللہ کا یہ نیک بندہ جو دنیا سے کنارہ کش ہو کر جنگل کے ایک گوشہ میں بیٹھا اپنے رب کریم کے ذکر میں مشغول و محو تھا اس کا اسم گرامی حضرت شاہ عبداللطیف رحمۃ اللہ علیہ تھا۔ جو ہر روز جنگل میں جا کر اپنے رب کی یاد میں مصروف ہو جایا کرتا تھا۔

آپ حضرت شاہ ناصر الدین قادری رحمۃ اللہ علیہ سے بیعت تھے۔ عبادت و ریاضت اور مرشد کامل کی توجہ نے حضرت شاہ عبداللطیف کی نگاہوں کے سامنے سے بہت سے حجابت اٹھا دیئے تھے۔ اکثر اولیائے کرام کی ارواح مقدسہ کا مشاہدہ کیا کرتے تھے۔ ایک دن آرام فرم ا رہے تھے کہ سلسلہ قادریہ، چشتیہ و سرودیہ کے

سراور سیدنا حضرت علی رضی اللہ تعالیٰ عنہ خواب میں تشریف لائے اور ارشاد فرمایا۔

Page 02 of 10

”عبدالطیف! تمہارے گھر جو بچہ تولد ہو گا اس کا نام میرے نام پر رکھنا۔“

حضرت سیدنا علی رضی اللہ تعالیٰ عنہ کی زیارت سے آنکھوں کو سرور اور دل کو محدث ک نصیب ہوئی۔ کاش یہ خواب دوام اختیار کر لیتا اور میں سدا آپ رضی اللہ تعالیٰ عنہ کی زیارت کرتا رہتا۔

حضرت عبدالطیف رحمۃ اللہ علیہ کا دل محبت سے سرشار تھا، یہ مژده جانفزا زوجہ محترمہ کو سنایا تو اس کی خوشی کی بھی انتہا نہ تھی۔ پیدا ہونے والے بچے کی بزرگی و اولیائی کی سند مل گئی تھی۔ چنانچہ اس بچے نے پنجاب کے قصبہ بیالہ میں جنم لیا۔ باپ نے بحکم حضرت ابو تراب رضی اللہ عنہ بیٹے کا نام غلام علی رکھا۔

آپ کا میلان طبع دوسرے بچوں کی نسبت بالکل جداگانہ تھا۔ باپ اور ماں دونوں بڑا خیال رکھتے تھے۔ جب تحصیل علم کی عمر کو پہنچے تو دینی تعلیم کا اہتمام کر دیا۔ قرآن پاک کو حفظ کیا، حدیث پاک کی سند حضرت شاہ ولی اللہ رحمۃ اللہ علیہ کے صاحزادگان سے حاصل کی۔ باپ کی بھی بیٹے پر نظر خاص تھی جو قدم قدم پر رہنمائی کرتا تھا۔ الغرض آپ کی پورش و تربیت ایسے ماحول میں ہونے لگی جس کی روشنی میں معرفت اللہ کی منازل طے کرنا آسان ہو جاتا ہے۔ آپ ہر وقت اپنی حیات کو حدیث نبوی صلی اللہ علیہ وسلم کی روشنی میں نکھارنے میں مصروف رہتے تھے۔ ایک دن دہلی سے والد گرامی کا پیغام ملا کہ میرے پاس چلے آؤ۔ آپ نے رخت سفر باندھا اور کئی دنوں کی مسافت طے کرنے کے بعد آپ جس رات والد بزرگوار کی خدمت میں اقدس میں پہنچے تو ان کے مرشد حضرت ناصر الدین رحمۃ اللہ علیہ کا وصال ہو گیا۔

”بیٹا غلام علی میں نے تم کو اپنے پیر و مرشد سے بیعت کرانے لئے بلا یا تھا۔“

لیکن مقوم میں نہ تھا اب تم جہاں اطمینان ہو بیعت کر لو۔“

باپ نے فرمایا تو آپ نے سرتسلیم خم کر دیا۔ اب آپ خلافت بیعت سے سرفراز ہونے کے لئے مختلف اولیاء اللہ کی چوکھوں پر حاضری دینے لگے لیکن آپ کے لئے فیض کی دولت ان کے پاس نہ تھی۔ ایک دن آپ اسی جستجو میں حضرت مرزا مظہر جان جاتاں رحمتہ اللہ علیہ کی خانقاہ میں پہنچے، دل نے گواہی دی کہ جس منزل کی تلاش تھی وہ یہی ہے۔ اس وقت آپ کی عمر بائیس سال اور سن ۱۸۰ ہجری تھا، بعد ادب درخواست کی۔

Page 03 of 10

”حضور اپنے خدام میں شامل فرمائیں۔“

جہاں ذوق و شوق ہو وہاں بیعت ہو جاؤ، یہاں تو سنگ بے نعم پھیلان کا مضمون ہے۔ حضرت مرزا جان جاتاں شہید رحمتہ اللہ علیہ نے فرمایا ”مجھے یہی منتظر ہے حضور“ آپ نے عرض کیا۔

”مبارک ہے“ حضرت شہید رحمتہ اللہ علیہ نے ارشاد فرمایا اور آپ کو بیعت فرمایا اور طریقہ نقشبندیہ، مجددیہ میں تلقین فرمائی۔ مرشد کے کہنے کے مطابق آپ حلقة ذکر و مراقبہ میں مشغول ہو گئے، لیکن روز اول سے ہی باوقات یہ خیال گزرتا کہ حضرت غوث الشقلین رحمتہ اللہ علیہ ناراض نہ ہو جائیں کہ سلسلہ قادریہ کیوں نہ اختیار کیا۔ ایک دن اسی خیال میں سو گئے کہ رات کو خواب میں کیا دیکھتے ہیں کہ ایک مکان میں حضرت شیخ عبدالقادر جیلانی رحمتہ اللہ علیہ تشریف فرمائیں اور اس کے مقابل ایک اور مکان ہے جس میں حضرت خواجہ نقشبند رحمتہ اللہ علیہ موجود ہیں، آپ چاہتے ہیں کہ اس مکان میں داخل ہوں کہ حضرت غوث پاک رحمتہ اللہ علیہ نے ارشاد فرمایا۔

”مقصود اللہ تعالیٰ ہے جاؤ کوئی مسائلہ نہیں۔“

خواب سے بیدار ہوئے تو سینہ و ذہن تمام ترورات سے پاک تھا لہذا آپ یکسوئی کے ساتھ مرشد کے فرمان کے مطابق عبادت و ریاضت اور ذکر و مراقبہ میں مشغول

ہو گئے۔ جب پندرہ سال بیت گئے تو حضرت شہید رحمۃ اللہ علیہ نے آپ کو اجازت مطلقہ سے سرفراز فرمایا اور مخلوق اللہ کی رشد و ہدایت کے لئے فارغ کر دیا۔

Page 04 of 10

اب آپ ہر وقت عبادت و ریاضت میں مشغول رہتے۔ تھوڑا بہت جو سلسلہ معاش تھا وہ بھی ترک کر دیا اور توکل کو اپنا شعار بنایا۔ جب بھی بغرض آرام سونے کا ارادہ فرماتے تو پرانے سے بوریا پر لیٹ کر تکلنے کی جگہ سر کے نیچے اینٹ رکھ لیتے تھے۔ مسلسل فاقول سے ضعف نے شدت اختیار کی لیکن توکل کی رسی کو ہاتھ سے نہ چھوڑا۔ ایک دن مجرے کا دروازہ بند کر لیا کہ یہی میری قبر ہے یہ ایک مقام تھا جہاں اللہ تعالیٰ نے اپنے اس نیک بننے کو گزرانا تھا، چنانچہ حق سجنانہ تعالیٰ نے کسی کے ہاتھ تھوڑا سا فتوح بھیجا اور پھر چند دن بعد کشائش کے دروازے کھل گئے۔ اب لوگ اکتساب فیض کے لئے آپ کی طرف ہجوم کرنے لگے اور بیعت سے مشرف ہونے لگے اور پھر وہ وقت بھی آیا کہ تقریباً دو سو آدمی خانقاہ میں رہا کرتے تھے اور ان سب کے لئے خورد و نوش اور دیگر ضروریات کے لئے انتظام احسن طریق سے ہو جاتا تھا۔

آپ بہت کم سوتے تھے، بوقت تجد اگر لوگ سورہ ہوتے تو انہیں اٹھایا کرتے تھے، خود نماز تجد کے بعد مراقبہ و تلاوت قرآن میں مشغول ہو جایا کرتے تھے۔ ہر روز دس پارے پڑھتے تھے مگر ضعف کی حالت میں بعض اوقات کم پارے پڑھ لیتے تھے۔ زوال کے قریب تھوڑا سا کھانا تناول فرماتے اور قیلولہ کے بعد کتب دینہ کے مطالعہ اور تحریرات ضروریہ میں مشغول ہو جاتے تھے۔ ظهر کے بعد حدیث و تفسیر کا درس دیتے۔ بعد ازاں عصر و عظ فرمایا کہ شام تک حلقة ذکر و توجہ میں مشغول رہتے۔ نماز مغرب کے بعد خاص مریدان کو بڑی توجہ سے کھانا کھلاتے اور پھر عشاء کی نماز ادا کرتے۔ رات بھر بیٹھ کر ذکر و مراقبہ میں گزار دیتے اگر نیند غلبہ کرتی تو مصلی پر ہی دائیں پہلو پر لیٹ جاتے تھے لیکن پاؤں نہ پھیلاتے تھے۔

چارپائی پر شاید ہی کبھی سوئے ہوں گے۔ آپ موٹا لباس زیب تن فرماتے تھے۔ اگر کبھی کوئی عقیدت مند نفس کپڑا بھیج دیتا تو اسے پچ کرنی کپڑے خرید لیتے اور پھر انہیں فی سبیل اللہ تقیم فرمادیتے۔ فرمایا کرتے تھے کہ یہ بہتر ہے کہ ایک آدمی کی بجائے اسے کمی آدمی پہن لیں۔ کوئی کام کرنے سے قبل دیکھ لیتے تھے کہ اس ضمن میں حضور صلی اللہ علیہ وسلم کا کیا عمل تھا۔ امراء لوگ اگر پھلف کھانا پکوا کر آپ کے لئے بھیجتے تو اکثر خود نہ کھاتے تھے۔ طالب علموں کے لئے بھی مکروہ سمجھتے۔ اسے لوگوں میں تقیم فرمادیا کرتے تھے۔ بعض اوقات ایسا ہوتا کہ دیگوں کو اسی طرح رہنے دیتے اور جو آتا لے جاتا تھا۔ اگر کوئی نقد روپیہ بھیجا تو اس میں شبہ نہ ہوتا تو پہلے اس میں سے چالیسوں حصہ بطور زکوٰۃ نکالتے پھر حضرت خواجہ بہاؤ الدین نقشبند رحمۃ اللہ علیہ کی نیاز کے لئے طوہ تیار کر کے فقراء میں تقیم کر دیتے، جو قرض لیا ہوتا وہ ادا کر دیتے اور اہل حاجت کو عطا فرماتے تھے۔ اگر کوئی بغیر بتائے ہی روپے لے جاتا تو دانستہ اس کی حاجت سے منه پھیر لیتے ہو کر شرمندہ نہ ہو۔ بعض اوقات ایسے لوگ بھی آتے جو آپ کی کتب اٹھا کر لے جاتے تھے اور پھر آپ ہی کے پاس فروخت کرنے کے لئے آتے تھے۔ آپ قیمت دے کر خرید لیتے تھے۔ اگر کوئی عرض کرتا کہ حضور یہ تو آپ کے کتب خانہ کی کتابیں ہیں اور نشانی موجود ہے تو آپ اسے سختی سے منع کرتے اور فرماتے کیا ایک کاتب چند نخ نہیں لکھ سکتا۔

طالبان خدا دور دراز ممالک سے حضرت غلام علی دہلوی رحمۃ اللہ علیہ کی خدمت میں حاضر ہو کر بیعت ہوتے تھے۔ آپ کی زندگی میں اس قدر فیض آپ سے جاری ہوا جس کا شمار نہیں۔ مولانا خالد رومی قدس سرہ آٹھ نو ماہ میں صاحب اجازت ہو کر اپنے وطن کرستان واقع ملک روم میں واپس چلے گئے اور وہاں طریقہ عالیہ مجددیہ کی ترویج کی۔ آپ اپنے مریدین کی مدد بھی فرمایا کرتے تھے۔ میاں احمد یار آپ کے اصحاب کبار میں سے تھے۔ بغرض تجارت قافلہ کے ہمراہ جا رہے تھے

کہ صورا میں کیا دیکھتے ہیں کہ حضرت شاہ غلام علی دہلوی رحمۃ اللہ علیہ تشریف لائے ہیں اور پاس کھڑے ہو کر ارشاد فرمایا کہ اپنی گاڑی کو دوڑا کر قافلہ سے آگے لے جاؤ کیونکہ اس قافلہ کو ڈاکو لوٹ لیں گے اور نظریوں سے غائب ہو گئے۔ میاں صاحب نے حسب ارشاد حکم کی تعمیل کی اور بیل گاڑی کو دوڑا کر آگے نکل گئے اور بخوبی منزل پر پہنچ گئے، جبکہ قافلے کو ڈاکوؤں نے لوٹ لیا۔ میاں زلف خان آپ کے مخلصین میں سے تھا جب وہ بیعت ہونے کے لئے دہلی آرہا تھا تو جگل میں راستہ بھول گیا۔ اچانک ایک بزرگ نمودار ہوا جس نے اسے سیدھے راستے پر ڈال دیا۔ اس نے پوچھا حضرت آپ کون ہیں؟

Page 06 of 10

”میں وہی ہوں جس سے بیعت ہونے کو جارہے ہو۔“

آپ کی ایک ارادت مند صالح بوڑھی عورت تھی اس کی عمر رسیدہ لڑکی تقاضے الہی سے انتقال کر گئی، آپ تعزیت کے لئے اس کے ہاں تشریف لے گئے اور اسے فرمایا اللہ تعالیٰ تجھے نعم البدل میں فرزند عطا فرمائے۔

یہ سن کر مرید صالح ضعیفہ نے عرض کیا حضور میں اور میرا شوہر دونوں بوڑھے ہیں پھر یہ کیسے ممکن ہے۔ آپ نے فرمایا اللہ تعالیٰ قادر مطلق ہے۔ اور پھر قریب ہی مسجد میں جا کر دو گانہ ادا کیا اور بڑھیا کے حق میں خصوصی دعا فرمائی۔ دعا قبول ہوئی اور فرمان کے مطابق اس کے ہاں لڑکا پیدا ہوا۔

آپ سے جو شخص ملنے کے لئے حاضر خدمت ہوتا اسے تھوڑی دیر کے بعد رخصت فرمادیتے تھے اور یہ عذر پیش کرتے تھے کہ فقیر کو قبر کی نگر ہے۔ بوقت رخصتی شرمنی یا تحفہ بھی عطا فرمایا کرتے تھے۔ نواب امیر خان حضرت غوث الاعظم رحمۃ اللہ علیہ کی اولاد سے اور حضرت خواجہ باقی باللہ کے نواسہ تھے۔ ان بزرگوں کی وجہ سے آپ ان کی بڑی تعظیم کرتے تھے۔ ایک مرتبہ وہ تشریف لائے اور کافی دیر تک بیٹھے رہے۔ آپ نے رخصت کرنا چاہا لیکن ان کا دل اٹھنے کو نہ چاہتا تھا، آپ نے خادم کو کہا کہ مکان کے کاغذات لا کر نواب صاحب کی نذر کر دیں۔ یہ تو

نہیں اٹھتے ہم ہی مکان نذر کر کے کہیں اور چلے جاتے ہیں۔ یہ سن کروہ فوراً" اٹھ کر چلے گئے۔

Page 07 of 10

آپ کو سرور دو عالم حضرت محمد صلی اللہ علیہ وسلم سے بے حد محبت تھی۔ ہر کام میں سنت رسول اللہ علیہ وسلم کو سامنے رکھتے تھے۔ اگر کوئی حضور انور صلی اللہ علیہ وسلم کا نام پاک آپ کے سامنے لیتا تو مثل ماہی بے آب بیتاب ہو جایا کرتے تھے۔ آہ آہ کہہ کر ہاتھ اٹھاتے اور کبھی ہاتھ پھیلا کر سمیٹ لیتے گویا کسی سے بغل گیر ہوئے ہیں اس وقت آپ کے لیوں پر مولانا روم کا یہ شعر مچلنے لگتا۔

موسیٰ آدابِ دانان و دیگر اند
سوختہ جان و رواثان و دیگر اند

آپ فتا فی الرسول تھے۔ بعض اوقات آپ کے مکان سے ایسی اعلیٰ خوشبو آنے لگتی تھی جس کو کسی دوسری خوشبو سے مشابہت نہیں دی جاسکتی تھی۔ اس وقت آپ لوگوں کو وہاں سے رخصت کر دیتے تھے۔ ایک دفعہ آتشِ دوزخ کے خوف نے آپ پر شدید غلبہ کیا دیکھا کہ رسول اللہ صلی اللہ علیہ وسلم فرماء رہے ہیں۔

"جو شخص ہم سے محبت رکھتا ہے وہ دوزخ میں نہ جائے گا۔"

ایک دن آپ حضور صلی اللہ علیہ وسلم کی محبت میں رو رہے تھے۔ فراق کا اتنا غلبہ ہوا کہ نوبت خاکپاشی تک پنج گنی یہ عمل بظاہر سنت کے خلاف ہے لیکن جوشِ محبت میں نادانستہ طور پر ہو گیا تھا جب اس عمل کا احساس ہوا تو اسی سوچ و بچار میں نیند آگئی کیا دیکھتے ہیں کہ میر روح اللہ جو آپ کے مرشد کے یاروں میں سے تھے تشریف لائے اور کہہ رہے ہیں۔

حضور علیہ الصلوٰۃ والسلام تمہارے منتظر بیٹھے ہیں آپ بصد شوق و ادب

پارگاہ عالیہ میں حاضر ہوئے، محبوب رب العالمین صلی اللہ علیہ وسلم نے آپ سے
معافnah کیا۔

Page 08 of 10

یہ شرع محبت نہیں کہ محب کوئی اپنی بات رکھے اس کا ہر عمل محبوب کی رضا کے لئے ہوتا ہے۔ جب کوئی محبت میں کامل ہو جاتا ہے تو محبوب کی صفات اس میں جلوہ گری کرنے لگتی ہیں۔ آپ نہایت سخنی تھے۔ حیا کا یہ عالم تھا کہ آئینہ میں بھی اپنی شکل نہ دیکھتے تھے۔ مومنین پر شفقت اس قدر تھی کہ اکثر رات کو ان کے لئے دعائے خیر کرتے تھے۔ امر المعرف نہ عن المنکر آپ کا شیوه حسنہ تھا۔ فرمایا کرتے تھے کہ ہماری جاگیر مواعید الہی ہیں اور اس کے لئے دست شکستہ پا شکستہ دین درست یقین درست چار ایسی چیزیں ہیں جو بے حد ضروری ہیں۔

آپ کی محافل علم و عرفان سے لبریز ہوتی ہوتی تھیں۔ جتنا جس کا طرف ہوتا تھا اتنا وہ حاصل کر لیتا تھا۔ آپ کے لبون سے نکلنے والا ایک ایک لفظ زر و جواہر سے تولنے کے لاائق تھا۔ ایک دن تشریف فرماتے تھے، بہت سے مریدین، ارادت مند اور عقیدت مند بیٹھے تھے۔ مختلف موضوعات پر معرفت و حقیقت کی موتی لٹائے جا رہے تھے۔

”فقیر کون ہے؟“

ایک شخص نے دریافت کیا تو آپ نے فرمایا۔

”فقیر میں ف فاقہ کی، ق قناعت کی، ی یادِ الہی اور ر ریاضت کی ہے۔ جو اس پر پورا اترنا اس نے ف فضل کی، ق قرب مولا کی، ی یاری کی اور ر رحمت کی پائی اور جو پورا نہ اترنا اس نے ف فضیحت کی، ق قبر کی، ی یاس کی اور ر رسوانی کی حاصل کی۔

ان کلمات قدیسه سے بخوبی اندازہ لگایا جاسکتا کہ فقیر کہنا آسان ہے لیکن فقیر بننا آسان نہیں ہے۔ صحیح فقیر وہ ہے جو فاقہ و قناعت اور ذکر و ریاضت کا خوگر ہو

اس کا صلہ اللہ کا فضل و قرب اور یاری و رحمت ہے۔ لیکن جن کے قول و فعل میں تضاد ہوتا ہے ان کے لئے فضیحت و قبر اور یاس و رسوانی کے سوا کچھ نہیں ہے۔

Page 09 of 10

ایک شخص نے آدمی کی اقسام کے بارے میں پوچھا تو فرمایا اس کی چار اقسام ہیں، "ولا" نام رو یہ طالب دنیا سے۔ "ثانیا" مرد یہ عقیل کا طالب ہوتا ہے۔ "ثالثاً" جوان مرد یہ عقیل اور مولا کا طالب ہوتا ہے اور "ریعا" فرد یہ صرف مولا کا طالب ہوتا ہے۔

اس قول کی روشنی اگر ہم اپنے اپنے احوال و حال کا جائزہ لیں تو الاماشاء اللہ نکال کر غالب اکثریت پہلی قسم میں شامل ہے۔ طالب مولا بننے کے لئے ہمیں بہت سے جبر کے پھر اپنے سینوں پر رکھنے ہوں گے لیکن حقیقت کی نظر سے دیکھا جائے تو مقصود حیات یہی ہے کہ جو عمل ہو رب کو راضی کرنے کے لئے ہو اور اس کے عوض جنت بھی طلب نہ کی جائے۔ اگر جنت کا مالک مل جائے تو جنت کہاں چلی جائے گی، صرف نیت درست کرنے کی ضرورت ہے۔ آپ اکثر مریدین کو فرمایا کرتے تھے کہ طالب کو چاہئے کہ ہر وقت عبادت سے الگ الگ کیفیات معلوم کرے اور آگاہ رہے کہ نماز سے کیا کیفیت ظاہر ہوتی ہے۔ تلاوت قرآن مجید سے کیا نسبت ظاہر ہوتی ہے۔ درس حدیث سے اور تبلیل ربانی کے شغل سے کیا ذوق حاصل ہوتا ہے اسی طرح یہ بھی معلوم کرے کہ لقمہ شک سے کیسے ظلمت زیادہ ہوتی ہے، عل ہذا القیاس دوسرے گناہوں سے کیا کیا ظلمتیں زیادہ ہوتی ہیں۔

حضرت شاہ غلام علی دہلوی رحمۃ اللہ علیہ سے کئی کرامات اور خوارق ظہور پذیر ہوئے۔ ایک دن ایک بڑہمن ہندو بچہ آپ کی مجلس میں آگیا، آپ کی نظر عنایت جو اس پر پڑی تو فوراً "زنار توڑ کر مشرف اسلام ہو گیا۔

الغرض آپ کی زندگی کا ایک ایک لمحہ ذکر و مراقبہ و عبادت و ریاضت میں

بہر ہوتا تھا۔ آپ کو ہمیشہ شہادت کی آرزو رہی، لیکن فرمایا کرتے تھے کہ حضرت
مرزا مظہر جان جاتاں رحمۃ اللہ علیہ کی شہادت کے باعث لوگوں کو بہت تکالیف کا
سماں کرنا پڑا۔ تین سال سخت قحط بھی رہا جس میں بیٹھا رہا جائیں تلف ہوئیں اور
قتل و قتل ایسا وقوع میں آیا کہ خارج از تحریر ہے۔ اس لئے اپنی شہادت سے
ڈرتے تھے۔ آخر وہ وقت آگیا جو سب پر ایک نہ ایک دن وارد ہونا ہے۔ مرض
موت شروع ہوا تو اس میں بواسیر اور خارش کا غلبہ ہوا۔ وصیت فرمائی کہ میرا جنازہ
جامع مسجد میں رکھے ہوئے حضور صلی اللہ علیہ وسلم کے تبرکات کے پاس لے جانا
اور رسول اللہ صلی اللہ علیہ وسلم سے عرض شفاعت کرنا اور دو اشعار تلقین
فرمائے کہ میرے جنازے کے آگے پڑھے جائیں۔

Page 10 of 10

یہ ۲۲ صفر المظفر ۱۲۳۰ ہجری کا دن تھا کہ اللہ کا یہ ولی اور عاشق رسول
صلی اللہ علیہ وسلم اپنے خالق حقیقی سے جاملا اور اپنے مرشد کے پہلو میں آسودہ
خواب ہوا۔

آپ کی زندگی سے یہ سبق ملتا ہے کہ ہم جو بھی عمل کریں وہ رب کریم کی
طلب کے لئے کریں اور ہر کام میں رسول اکرم صلی اللہ علیہ وسلم کے اسوہ حسنہ
اور آپ کے صحابہ اکرام رضوان اللہ علیہم اجمعین کی زندگیوں کو سامنے رکھیں
اور دنیا کی محبت سے گزری کریں کہ یہ ہر گناہ کا سر ہے اور گناہوں کا سر کفر ہے۔